

ईश्वर में हमारा विश्वास

सत्यमेव जयते

राष्ट्रीय नवीन मेल

₹2.00

हर पक्ष की खबर | हर पक्ष पर नजर



पेज 12

हमें गर्व है हमारे वीर जवानों पर

राष्ट्रीय नवीन मेल



दीपक वर्मा 'दीप'

जब कभी भी बात देश पर आती है, तब हमारी सैन्य शक्ति दुश्मनों के सामने एक चट्टान की भांति खड़ी हो जाती है। और, तब शुरू होता है सर्जिकल स्ट्राइक, एयर स्ट्राइक और ऑपरेशन सिंदूर। इतिहास गवाह है इस बात का, चाहे वह सन उन्नीस सौ पैसठ का युद्ध हो, इकहतर का युद्ध हो या फिर कारगिल की लड़ाई। हमारे वीर जवानों ने दुश्मनों को हमेशा मुंहतोड़ जवाब दिया है। आज की तारीख में आतंकवाद समस्त विश्व और मानव समाज में एक कोढ़ के समान हो गया है। पहलगायत की आतंकी घटना इस बात का जीता जागता सबूत है। ये घोर निंदनीय है और 'ऑपरेशन सिंदूर' इस घटना का पुरजोर विरोध और आतंकवाद का मुंहतोड़ जवाब है। हमें गर्व है हमारे वीर जवानों पर, हमें गर्व है हमारे प्रधानमंत्री एवं सरकार पर। ये नए जमाने का भारत है, जिसने बिना डेर किए हमारी सेना को खुली छूट दी और उस पर विश्वास जताया। हमें गर्व है अपने वीर जवानों पर, हमें गर्व है हमारी कर्नल साजिया कुरेशी और विंग कमांडर व्योमिका सिंह जैसी हमारी तमाम बेटीयों पर, जिन्होंने यह साबित कर दिया कि हमारी बेटीयों भी बेटों से किसी मामले में कम नहीं। हमें गर्व है उन पक्ष-विश्व के नेताओं और हमारे उन तमाम देशवासियों पर, जो 'ऑपरेशन सिंदूर' के समय अपनी सेना और अपने देश के साथ खड़े रहे। यह 'ऑपरेशन सिंदूर' गर्व से सीना तान कर ये कहता है कि, भारत मां का गुस्सा हूं मैं, उसकी आंखों का नूर हूं मैं। दुश्मनों के छक्के छुड़ा दूँ, ऑपरेशन सिंदूर हूं मैं। जय हिंद, जय भारत, वंदे मातरम।



एनएच-75 पर पंडरा रांची में सड़क पर बहता पानी, घंटों यातायात बंद रहा | छाया: मनोज मिश्रा

रांची में भारी बारिश से जल जमाव, जनजीवन का हाल बेहाल

पानी-पानी राजधानी

नवीन मेल डेस्क

रांची। राज्य के कई क्षेत्रों में हो रही लगातार भारी बारिश से सोमवार को भी लोग परेशान रहे। झामझम बारिश से रांची, रामगढ़, हजारीबाग, लातेहार, बोकारो, गिरिडीह, जमशेदपुर सहित कई शहरों में सड़कों पर जल जमाव हो गया। इन शहरों के निचले इलाकों के कई घरों में भी पानी घुस गया। भारी बारिश से नदियों, जलाशयों में जलस्तर बढ़ गया है। वहीं, नदियों, झरनों में लोगों के डूबने की घटनाएं सामने आ रही हैं। मूसलाधार बारिश से घरों की छत आदि गिरने की घटनाएं भी हो रही हैं। राजधानी रांची में सोमवार को करीब डेढ़ घंटे तक गर्जन के साथ मूसलाधार बारिश हुई। इस बारिश से रांची का हाल बेहाल हो गया। कई

राज्य में अब तक सामान्य से 102 प्रतिशत अधिक बारिश

मौसम विभाग की ओर से राज्य भर में वर्षा की स्थिति को लेकर जारी रिपोर्ट के अनुसार, पूरे राज्य में अब तक सामान्य से 102 प्रतिशत अधिक बारिश रिकॉर्ड की गई है। रांची में सबसे ज्यादा सामान्य से 265 प्रतिशत अधिक वर्षा हुई है। इसी तरह लातेहार में सामान्य की तुलना में 241 प्रतिशत, लोहरदगा में 190, सरायकेला-खरसावा में 172 और पलामू में 156 प्रतिशत अधिक वर्षा हुई है। राज्य के 24 जिलों में से केवल देवघर, गोड्डा और पाकुड़ जिले में सामान्य की तुलना में 12 से 19 प्रतिशत कम वर्षा हुई है।

पंचघाघ जलप्रपात अगले आदेश तक किया गया बंद

राजधानी रांची से सटे खूंटी जिले में स्थित प्रसिद्ध पंचघाघ जलप्रपात में जलस्तर अत्यधिक बढ़ जाने के कारण प्रशासन ने यहां जाने वाले रास्ते को अस्थायी रूप से बंद कर दिया है। यह कदम सुरक्षा के मद्देनजर उठाया गया है। पंचघाघ जलप्रपात के एंटी गेट से लेकर अंदर तक बेरिक्केडिंग कर दी गई है। सुरक्षाकर्मियों को भी तैनात किया गया है।

जगह जल जमाव हो गया। बारिश के बाद बड़ा तालाब और हरमू नदी सहित अन्य नदियों का जलस्तर बढ़ गया है। इस भारी बारिश से नदी-नाले उफना गए और सड़कें पानी में डूब गईं। इससे आने-जाने वाले लोगों को बहुत परेशानी उठानी पड़ी। रांची के कई इलाकों में कमर तक पानी भर गया है। कार और मोटरसाइकिल को पानी में तैरते देखा गया। बारिश ने रांची नगर निगम की तैयारियों को पूरी कलाई खोल दी है। रांची के अपर बाजार स्थित सेवा सदन अस्पताल, पंडरा, पंचशील नगर, कोकर के कई मोहल्ले पानी में डूब गए। पंचशील चौक पर लगभग

ट्रैफिक व्यवस्था ध्वस्त, जाम में फंसी स्कूली बसों में परेशान बैठे रहे बच्चे

राजधानी रांची में सोमवार को बारिश के कारण ट्रैफिक व्यवस्था पूरी तरह से ध्वस्त हो गई। जिला प्रशासन के ट्रैफिक सुधार के लिए किए गए सारे प्रयास बारिश में नाकाम साबित हुए। रांची की प्रमुख सड़कों पर घंटों तक जाम लगा रहा। डेली मार्केट, मिशन चौक और कचहरी चौक जैसे व्यस्त इलाकों में वाहन दण्डे नजर आए। सबसे ज्यादा परेशानी स्कूली बच्चों को हुई, जो स्कूल से लौटते समय जाम में फंसी बसों में परेशान बैठे रहे।

मौसम विभाग ने कई जिलों के लिए जारी किया ऑरेंज और येलो अलर्ट

रांची। मौसम विभाग ने अपने मौसम पूर्वानुमान में 26 और 27 जून को कई जिलों में भारी से अत्यधिक भारी बारिश का ऑरेंज और डारखंड में पिछले 24 घंटे में मानसून की गतिविधियां सामान्य रही हैं। इस दौरान लगभग सभी स्थानों पर गर्जन के साथ हल्की से मध्यम दर्जे की बारिश हुई। वहीं, रांची में 102.8 एमएम बारिश रिकॉर्ड हुई है।

शेष पेज 11 पर

व्हाट्सएप से सीधे जुड़ें

सुझाव, शिकायत और समाचारों का स्वागत समाचार पत्र में प्रकाशित करने के लिए सप्रमाण समाचारों का स्वागत है। आप सुझाव या शिकायत भी भेज सकते हैं। संपर्क/व्हाट्सएप 82925 53444 विज्ञापन देने या अखबार प्राप्त करने के लिए संपर्क +91 82923 73444 कार्यकारी संपादक।

गवर्नर ने नेतरहाट विद्यालय का किया निरीक्षण

प्राथमिक स्वास्थ्य केंद्र एवं नाशपाती बागान का भी किया भ्रमण

नवीन मेल डेस्क

लातेहार। राज्यपाल संतोष कुमार गंगवार ने सोमवार को नेतरहाट आवासीय विद्यालय, प्राथमिक स्वास्थ्य केंद्र एवं नाशपाती बागान का भ्रमण किया। राज्यपाल ने नेतरहाट आवासीय विद्यालय में वहां की विभिन्न शैक्षणिक गतिविधियों का अवलोकन किया। उन्होंने विद्यालय परिसर में पुस्तकालय, प्रयोगशालाओं सहित विभिन्न शैक्षणिक विभागों का निरीक्षण किया और विद्यार्थियों को उपलब्ध पुस्तकों की जानकारी ली। राज्यपाल संतोष गंगवार को विद्यालय के प्राचार्य की ओर से विद्यालय की शैक्षणिक उपलब्धियां, अनुशासन,



शिक्षण पद्धति और विद्यार्थियों के समग्र विकास के लिए किए जा रहे नवाचारों से अवगत कराया गया। उन्होंने विद्यालय की सुदृढ़ शैक्षणिक परंपरा, अनुशासित वातावरण तथा प्राकृतिक सौंदर्य से युक्त परिसर की सराहना की। उन्होंने कहा कि

तेहरान में 50 से अधिक फाइटर जेट्स ने किए हमले : आईडीएफ

तेल अवीव (आईएनएस)। इजरायली रक्षा बलों (आईडीएफ) ने सोमवार को बताया कि उसके 50

● ईरान की सेना और सुरक्षा प्रतियोगिताओं को बनाया निशाना

से अधिक लड़ाकू विमानों ने तेहरान में ईरानी सेना और सुरक्षा प्रतियोगिताओं पर हमला किया। ये हमले इजरायली खुफिया एजेंसी की सटीक जानकारी के आधार पर किए गए, जिनका मकसद ईरान की सैन्य क्षमताओं को गंभीर नुकसान पहुंचाना था। आईडीएफ के अनुसार, तेहरान क्षेत्र में व्यापक अभियान के तहत ईरानी शासन के सैन्य मुख्यालय, मिसाइल और रडार निर्माण स्थल, तथा मिसाइल भंडारण सुविधाओं को निशाना बनाया गया। आईडीएफ ने यह भी बताया कि हमलों में ईरानी इस्लामिक रिवोल्यूशनरी गार्ड कॉर्प्स (आईआरजीसी) के कई महत्वपूर्ण सैन्य कमांड सेंटर्स को नष्ट किया गया, जिनमें 'थरअल्लाह मुख्यालय' प्रमुख है।

अंतरराष्ट्रीय विधवा दिवस पर पवन कुमार ने थामा विधवा पूजा का हाथ



● समाज के सामने प्रस्तुत किया प्रेरणादायक उदाहरण

मैदिनीनगर (पलामू)

पलामू जिले के पोलपोल के पवन कुमार ने अंतरराष्ट्रीय विधवा दिवस (23 जून) पर सोमवार को एक विधवा से विवाह कर समाज के सामने प्रेरणादायक उदाहरण प्रस्तुत किया। उन्होंने गढ़वा जिले के सोनेहारा गांव की रहने वाली विधवा पूजा देवी से विवाह किया है। इस विवाह से दोनों ने समाज की रूढ़ियों को तोड़ने का प्रेरणादायक प्रयास किया है।

जानकारी के अनुसार, पूजा देवी को विवाह वर्ष 2018 में हुआ था। वर्ष 2019 में मां बनने के बाद वर्ष 2020 में उनके पति का निधन हो गया। पति के निधन ने उनकी जिंदगी पूरी तरह बदल गई थी। दूसरी ओर, पवन कुमार अविवाहित है। वे एक माइक्रोफाइनेंस कंपनी में कार्य करते हैं। उन्होंने बीए तक की शिक्षा प्राप्त की है। यह विवाह पलामू में पहल ट्रस्ट द्वारा आयोजित कार्यक्रम के दौरान सोमवार को संपन्न हुआ। इसमें प्रशिक्षु आईएसएस हिमांशु, जिला समाज कल्याण पदाधिकारी नीता चौहान, संत मरियम विद्यालय के चेयरमैन, झारखंड सरकार के माटी कला बोर्ड के निवर्तमान सदस्य अविनाश देव ने कहा कि ट्रस्ट विधवा महिलाओं को सामाजिक रूप से जागरूक और सशक्त करने की दिशा में पहल कर रहा है। उन्होंने कहा कि विधवा विवाह को सामाजिक स्वीकृति दिलाने के लिए ऐसे आयोजन अत्यंत आवश्यक हैं। जो भी व्यक्ति विधवा विवाह करना चाहता है, उसे सरकारी योजनाओं के तहत हारसंभव सहायता दी जाएगी।

इंडिया आंकड़ेबाजी करते सरकारी गुरुजी और बढ़ता कोचिंग उद्योग

कुछ दिनों पूर्व बड़े कोचिंग संस्थानों के बड़े विज्ञापनों पर शिक्षा मंत्री रह चुकीं एक महिला की सोशल मीडिया में टिप्पणी आई कि इसमें डॉक्टर इंजीनियर बनने वाले कितने आदिवासी बच्चे हैं? सवाल यह भी होना चाहिए था कि कितने ग्रामीण या सरकारी स्कूलों के बच्चे इसमें हैं? जब पढ़ाई के अलावा सरकारी गुरुजी जनगणना, पशुगणना और वोट लिस्ट बनाएंगे पाठ्य पुस्तकें समय पर छपेंगी नहीं तो विद्यालय और स्कूल में अंतर आएगा। झाड़खंड में विद्यालय स्तर की निजी शिक्षा व्यवस्था ने एक बड़े उद्योग का रूप ले लिया है और बड़े व्यावसायिक घराने तक भारी भरकम पूंजी लगाकर स्कूल खोल रहे हैं जबकि बड़े सरकारी अधिकारी से लेकर सफल नागरिक देने वाले सरकारी विद्यालय करोड़ों खर्च कर भी परिणाम नहीं देने के कारण हाशिए पर चले गए हैं। यूनेस्को की रिपोर्ट में भारत की विद्यालयी शिक्षा पर चिंता व्यक्त की है तो यह हमारे लिए आत्म मंथन का समय है। रिपोर्ट में

कहा गया है कि पूरे देश में एक लाख स्कूल केवल एक शिक्षक के भरोसे चल रहे हैं। पूरे देश में 11.16 लाख शिक्षकों के पद रिक्त हैं, जिसमें 69 प्रतिशत पद ग्रामीण क्षेत्रों में हैं। ग्रामीण क्षेत्रों में शिक्षा की दशा और दिशा को समझने के लिए ये आंकड़े पर्याप्त हैं। सभी पदों को भर भी दिया जाए तो सुधार संदिग्ध है। भारत जैसे असमान विकास और ग्रामीण बहुलता वाले देश में सरकारी स्कूल की विशेष महत्ता है, क्योंकि निजी स्कूल अपने विस्तार में सीमित और स्वरूप में अर्थ-केंद्रित होते हैं। लेकिन विडंबना देखिए कि जहां सरकारी स्कूल उपेक्षा के शिकार हैं, वहीं निजी स्कूल के प्रति आकर्षण बढ़ता जा रहा है। इस बात से इन्कार नहीं किया जा सकता है कि सरकारी स्कूल हमारे उद्देश्यों के अनुरूप सफल नहीं हो पाए हैं, लेकिन इसके लिए केवल सरकारी स्कूलों को उत्तरदायी ठहराना उचित नहीं होगा, अपितु इसके लिए वोट बैंक और हमारी भ्रष्ट सोच, हमारा घरेलू और सामाजिक परिवेश भी जिम्मेदार है, जिसमें निजी स्कूल में पढ़ने वाले को एक सामाजिक प्रतिष्ठा की दृष्टि से तथा सरकारी स्कूल में पढ़ने वाले को अपेक्षाकृत तिरफकत दृष्टि से देखा जाता है, भले ही उसमें पढ़ने वाले बच्चे कितने भी प्रतिभाशाली क्यों न हों। उपभोक्तावाद के इस युग में प्रतिभा से ज्यादा 'मार्केटिंग' और

प्रतिष्ठा महत्व रखती है, जिसमें सरकारी स्कूल पिछड़ जाते हैं। समय-समय पर इस अंतराल को कम करने की कोशिश की जाती है, लेकिन दुर्भाग्यवश वे सफल नहीं हो पाते। इलाहाबाद उच्च न्यायालय ने अगस्त 2015 में अपने एक निर्णय में यह आदेश दिया था कि उत्तर प्रदेश के मुख्य सचिव अग्रलेख छह माह में योजना तैयार करें कि कैसे सरकारी कर्मचारियों और लोक सेवकों के बच्चे केवल सरकारी स्कूलों में पढ़ेंगे। देश के अविभाज्य वर्ग ने इसे अपने 'स्टेटस' पर एक प्रहार माना और यह आदेश महज एक कागजी पत्र बनकर रह गया। निजी स्कूलों की स्वीकार्यता तेजी से बढ़ रही है और कुछ लोगों की दृष्टि में वे 'सफलता के नए प्रतिमान' गढ़ रहे हैं। लेकिन यह भी सच है कि हमारे सारे निजी संस्थान मिलकर भी प्रतिभाशाली विचारक, विज्ञानी आदि पैदा नहीं कर सकते। हमें याद रखना चाहिए



कि भारतीय परिवेश से दूर निजी विद्यालय नौकरी और व्यवसाय के लिए फिट अभ्यर्थी दे सकते हैं पर जमीनी सच्चाईयों से अवगत नहीं करा सकते जिस कारण उन्हें योग्य नागरिक नहीं कहा जा सकता। कुछ दिनों पूर्व के सीबीएसई बोर्ड के नतीजों से पता चला है कि दिल्ली सरकार के स्कूलों, केंद्रीय विद्यालय संगठन और जवाहर नवोदय विद्यालयों ने पिछले बार की तुलना में 10वीं और 12वीं दोनों बोर्ड्स में शानदार प्रदर्शन किया है। शिक्षाविदों का मानना है कि सरकारी स्कूलों की सफलता आश्चर्यजनक नहीं है क्योंकि वे अपने छात्रों का समर्थन करने के लिए अतिरिक्त प्रयास कर रहे हैं सरकारी स्कूलों में चाहे कम प्रतिभाशाली छात्र हों सच है कि हमारे सारे निजी संस्थान मिलकर भी प्रतिभाशाली विचारक, विज्ञानी आदि पैदा नहीं कर सकते। हमें याद रखना चाहिए



खतियान में नाला दर्ज नाले के उपर कैसे बने दर्जनों घर, जांच का विषय

नवीन मेल संवाददाता

रांची। सोमवार को तेज बारिश नहीं हुई लेकिन एनएच 75 घंटों जाम रहा जिसमें हजारों गाड़ियां फंसी रही। पंचशील चौक पर घुटनों तक पानी भरा था और तेज बहाव था। लोग मजबूरी में पार हो रहे थे वहीं छोटी गाड़ियां रिक्स लेकर पार हो रही थी। हजारों गाड़ियों में पानी घुस गया और वे बंद ही गईं जिसे लोग खींचकर ले जाने को विवश थे। यह पंचशील नगर भ्रष्टाचार का वह स्थल है जिसमें खतियान में नाला दर्ज है और जालसाजी कर नाले

के उपर घर बनाकर लोग उसे वैध बता रहे हैं। राष्ट्रीय नवीन मेल ने बताया कि नगर निगम का बड़ा बाबू की मिलीभगत से मुहल्लेवासियों की 2008 से सामूहिक मांग को नकारा गया और फर्जी हुकुमनामा के आधार पर अंचल से रसीद कटाकर सारे अतिक्रमण वैध बनाने की नाकाम कोशिश की जा रही है। भूमिसंबंधी मामलों के जानकारों का कहना है कि नदी-नालों या किसी भी सार्वजनिक उपयोग की भूमि को किसी भी स्थिति में व्यक्ति विशेष के नाम पर हस्तांतरित नहीं की जा

हुकुमनामा कभी भी नदी पर दिया नहीं जाता : संतोष कुमार

रांची सिविल कोर्ट के एडवोकेट संतोष कुमार ने बताया कि पंचशील नगर नदी हुआ करती थी। चौक पर अतिक्रमण कर मकान-दुकान बनाए गए हैं। नदी, नालों पर घर-दुकान बनाना किसी भी तरह से वैध नहीं होता है। इसकी जांच होनी चाहिए। इसमें अंचल नक्शा देखे कि नदी की रुट क्या है। हुकुमनामा का मामला आता है तो उस हुकुमनामा की जांच होनी चाहिए क्योंकि कोई भी हुकुमनामा नदी पर नहीं दिया जाता है और अगर है तो वह फर्जी होगा। टाइटल डिफेक्टिव होगा कौन लिया, किससे लिया गया और वह किससे लिया, इस चेक की जांच के बाद सारे खुलासे होंगे। दोषी पाए जाने वालों के घरों-दुकानों को जर्मीदोज करने तक का प्रावधान है। सरकार अगर कड़े कदम उठाती है तो रांची में पंचशील के अलावे अन्य जगहों के ऐसे कई मामले सामने आएंगे।



सैनिक बाजार में घुसा बारिश का पानी

रांची। मेन रोड स्थित सैनिक बाजार दुकानों की अधिक संख्या वाला परिसर है। बाजार है बड़ा पार्किंग एरिया है। लेकिन यहां जब भी बारिश हो रही है दुकानों में पानी घुस रहा है। पानी निकासी की कोई व्यवस्था नहीं है। दुकानदार परेशान हैं और ना ही ग्राहक आते हैं। बारिश का पानी घुसने से दुकानदार अपने सामानों की देखभाल कर पा रहे हैं। जल जमाव की स्थिति तालाब में हो जाती है। आज सैनिक बाजार दुकानदार संघ के अध्यक्ष धर्मेन्द्र तिवारी ने स्टेट मैनेजर और डिप्टी डायरेक्टर को सारी परेशानियों की जानकारी दी। श्री तिवारी ने सरकार से और नगर निगम से निवेदन किया है कि करीब 140 दुकान इस परिसर में हैं पानी की निकासी सही तरीके से की जाए। नगर निगम सहयोग करें।



रांची नगर निगम जलजमाव को लेकर अलर्ट मोड में, कॉल करते ही पहुंचेगी टीम

नवीन मेल संवाददाता

रांची। बारिश का मौसम आते ही रांची नगर निगम एक्शन मोड में आ गया है। मौसम विभाग ने 24 से 26 जून तक भारी बारिश की चेतावनी दी है। इसे देखते हुए नगर आयुक्त सुरेश गौरव की अगुवाई में सोमवार को एक अहम बैठक हुई, जिसमें पूरे शहर को जलजमाव से बचाने के लिए कई फैसले लिए गए।

● 24x7 अलर्ट मोड में रहेंगे निगम के सभी विभागों

नगर निगम ने सभी विभागों को हाई अलर्ट पर रखा है। कहीं भी जलजमाव की स्थिति बनी तो तुरंत टीम मौके पर पहुंचेगी और पानी निकालने का काम शुरू करेगी।

● खिच रिस्पॉन्स टीम एक्टिव

हर जेन में वॉटर लॉगिंग से निपटने के लिए अलग-अलग टीमें बनाई गई हैं। टीमों को यह हिदायत दी गई है कि जलजमाव की स्थिति में तुरंत रेस्क्यू ऑपरेशन शुरू करें।

● जल निकासी के लिए तैयार मशीनें

नगर निगम ने जेसीबी, सुपर सक्शन मशीन, डीजल पंप जैसी सभी मशीनों को फुल मोड में लगाने का आदेश दिया है। ज्यादा पानी वाले इलाकों में पहले मशीनें भेजी जाएंगी। लोग अब सीधे टोल फ्री नंबर 18005701235 पर फोन करके जलजमाव की शिकायत कर सकते हैं।

● खुले नालों को ढंकने और बैरिकेडिंग लगाने का निर्देश

खुले नालों में कोई हादसा न हो, इसके लिए सभी डेजर जोन पर बैरिकेडिंग और चेतावनी बोर्ड लगाने का आदेश जारी हुआ है। जहां भी जलजमाव रहेगा, वहां मच्छरों से बचाव के लिए दवा का छिड़काव किया जाएगा।

रांची। बारिश के बीच सोमवार सुबह से समाहणलय परिसर में फरियादियों की भीड़ लगी रही। देर शाम तक उपायुक्त मंजूनाथ भजन्त्री लोगों की फरियाद सुनते रहे। शहरी एवं ग्रामीण क्षेत्रों से अच्छी संख्या में लोग जनता दरबार में अपनी फरियाद लेकर पहुंचे थे। बारिश में सुदूर ग्रामीण इलाके से आए लोगों को लौटने में ज्यादा परेशानी न हो इसे देखते हुए उपायुक्त मंजूनाथ भजन्त्री द्वारा उन्हें प्राथमिकता देते हुए मुलाकात की गई। बारी-बारी से लोगों की समस्याओं को सुनते हुए उपायुक्त द्वारा उनके समाधान के लिए आवश्यक दिशा-निर्देश संबंधित पदाधिकारी को दिए गए। ओरमांझी प्रखण्ड के उत्कृष्ट मध्य

जनता दरबार में लोगों की भीड़, देर शाम तक फरियाद सुनते रहे डीसी

सरकारी स्कूल की जमीन हड़पने का प्रयास, जांच का आदेश

● मनमानी फीस बढ़ोतरी की शिकायत पर स्कूल को नोटिस



रांची। भारी बारिश के बीच सोमवार सुबह से समाहणलय परिसर में फरियादियों की भीड़ लगी रही। देर शाम तक उपायुक्त मंजूनाथ भजन्त्री लोगों की फरियाद सुनते रहे। शहरी एवं ग्रामीण क्षेत्रों से अच्छी संख्या में लोग जनता दरबार में अपनी फरियाद लेकर पहुंचे थे। बारिश में सुदूर ग्रामीण इलाके से आए लोगों को लौटने में ज्यादा परेशानी न हो इसे देखते हुए उपायुक्त मंजूनाथ भजन्त्री द्वारा उन्हें प्राथमिकता देते हुए मुलाकात की गई। बारी-बारी से लोगों की समस्याओं को सुनते हुए उपायुक्त द्वारा उनके समाधान के लिए आवश्यक दिशा-निर्देश संबंधित पदाधिकारी को दिए गए। ओरमांझी प्रखण्ड के उत्कृष्ट मध्य

विद्यालय, ईचादाग की जमीन को ग्रामीणों द्वारा हड़पने की प्रयास का मामला जनता दरबार में आया। आवेदक द्वारा बताया गया कि निर्माण कार्य के लिए सामग्री भी गिरा दी गई है। उपायुक्त मंजूनाथ भजन्त्री ने तत्काल जिला शिक्षा अधीक्षक को फोन कर मामले की जांच के निर्देश दिए, साथ ही अनुमंडल पदाधिकारी को स्थल भ्रमण कर उचित कार्रवाई का निर्देश दिया गया। जनता दरबार में एक स्कूल द्वारा एनुअल फी में मनमानी बढ़ोतरी की शिकायत को जिला प्रशासन द्वारा

गंभीरता से लिया गया है। उपायुक्त ने स्कूल को शो-कांज करने का निर्देश दिया गया है। अभिभावकों की शिकायत थी कि बिना पेरेंट टीचर एसोसिएशन की सहमति के वार्षिक एवं मासिक शुल्क में बढ़ोतरी की गई है, साथ ही स्कूल द्वारा विविध खर्च एवं परीक्षाफल के समय मैगजीन और डायरी के नाम पर भी अतिरिक्त शुल्क लिया जा रहा है। उपायुक्त द्वारा इस संबंध में जिला शिक्षा अधीक्षक को पूरे मामले की जांच कर उचित कार्रवाई करने का निर्देश दिया गया है।

● हर शिकायत पर संबंधित अधिकारी को निर्देश

जनता दरबार में राजस्व, पेंशन, प्रमाण-पत्र, भू-अर्जन, स्थानांतरण, भूमि पर अवैध कब्जा एवं बिक्री, दोहरी जमाबंदी रद्द करने आदि से संबंधित शिकायतों को सुनते हुए उपायुक्त श्री मंजूनाथ भजन्त्री द्वारा संबंधित पदाधिकारी को जांच कर उचित कार्यवाही करने का निर्देश दिया गया।

हर शिकायत पर उपायुक्त द्वारा फोन पर ही संबंधित पदाधिकारी को निर्देश दिया गया। अंचल में जनता दरबार के दौरान सीआई-कर्मचारी भी रहेंगे उपस्थित उपायुक्त ने प्रत्येक मंगलवार अंचल कार्यालय में आयोजित होने वाले जनता दरबार में अंचल अधिकारी के साथ सीआई और कर्मचारी को भी उपस्थित रहने के आदेश दिये हैं। राजस्व से संबंधित मामलों के त्वरित निपटान को लेकर उपायुक्त मंजूनाथ भजन्त्री द्वारा यह आदेश दिया गया है।

दुर्दशा का दंश झेल रहा है 138 साल पुराना बार एसोसिएशन बारिश में भींगते हुए काम करते हैं सैकड़ों वकील, मुंशी और टाइपिस्ट



● लाखों में होती है प्रतिदिन कमाई पर सुनवाई कुछ नहीं: आशीर्वाद बेदिया

नवीन मेल संवाददाता

रांची। राजधानी रांची के कचहरी में स्थित पुराना बार एसोसिएशन में बैठने वाले वकील, मुंशी और टाइपिस्ट दुर्दशा का दंश झेल रहे हैं। नवीन मेल संवाददाता जब वहां गईं तो पाया कि पुराना बार एसोसिएशन जो वकीलों का धरोहर कहलाता है। जहां कि हालत बद से बदतर है। इस जगह पर ना ही चलने के लिए ढंग का फ्लोर है और ना ढंग का शेड है। बरसात में पानी गिरता रहता है। यहां जेनेरेटर की भी सुविधा नहीं है। बरसात के दिनों में जगह-जगह पानी जम जाता है। कई वकीलों का कहना है कि कई बार आवाज उठाया है लेकिन

प्लास्टिक बिछाकर हो रहा काम



बदले में हमें सुविधा नहीं भेदभाव मिला। आवाज उठाने वालों के साथ सौतेला व्यवहार किया जाने लगा है। इसलिए वकील अपनी परेशानियों को रखना तो चाहते हैं मगर उन्हें डर भी है कि कहीं उनके साथ सौतेला व्यवहार ना हो जो आवाज उठाने वालों के साथ होता आया है। यहां सिर्फ वकीलों को ही नहीं बल्कि यहां आने वाले आम लोगों को भी परेशानियों का सामना करना पड़ता है। हालांकि अन्य वकील कुछ भी कहने से बचते रहे जबकि बार एसोसिएशन का चुनाव लड़ चुके आशीर्वाद बेदिया ने कई बातें कही।

रखरखाव का मोहताज वकीलों का धरोहर : आशीर्वाद बेदिया

बार एसोसिएशन का चुनाव लड़ चुके आशीर्वाद बेदिया ने कहा कि 138 वर्ष पुराना बार एसोसिएशन है। उन्होंने कहा कि शुरूआती दौर में बार एसोसिएशन की स्थिति अच्छी स्थिति थी लेकिन अब रखरखाव की कमी के कारण धरोहर की हालत खराब हो गई। उन्होंने कहा कि पिछले 6 वर्षों में सिर्फ दो बार मरम्मत हुई है। उसमें भी सिर्फ ऊपर का शेड लगावाया गया है। इसके बाद भी साइड वाले एरिया में बरसात के दिनों में पानी गिरता रहता है। उन्होंने कहा कि पुराना बार एसोसिएशन में आने वाले वकील, मुंशी और टाइपिस्ट सहित आम लोग जिस दंश को झेल रहे हैं।



बरसात में पानी से बचाव पर हो रहा है काम : बार एसोसिएशन सेक्रेटरी

बार एसोसिएशन के सेक्रेटरी संजय विद्दोही ने पूरे विषय पर कहा कि मरम्मत का काम लगातार जारी है। उन्होंने कहा कि ड्रेनेज की परेशानी और लेवल कम होने के कारण जलजमाव हो जाता है लेकिन इसका जल्द ही समाधान निकाला जाएगा। वहीं, जेनेरेटर और अन्य समस्याओं पर संजय विद्दोही का कहना है पुराना बार एसोसिएशन में कई लोग ऐसे भी बैठते हैं जो बार के सदस्य नहीं हैं। उन्हें मेंबरस को मिलने वाली सुविधाएं नहीं दी जा सकती है इसलिए वहां जेनेरेटर नहीं है। हालांकि जो मेंबरस हैं उन्हें भी जेनेरेटर की सुविधा नहीं मिल रही।



No More CONSTIPATION!

If you are suffering from Constipation, Gas or Acidity, then use 'Pet Saffa' Ayurvedic Granules/Tablets today only. Pet Saffa tastes good and doesn't stick in the mouth. It is non-habit forming and shows results from the first day.

Johnny Lever

20% EXTRA

पेट सफा

Natural Laxative GRANULES

EFFECTIVE RELIEF FROM CONSTIPATION

Dr. Juneja's

CONSTIPATION

ACIDITY

GAS

पेट सफा

Natural Laxative GRANULES & TABLETS

24x7 Helpline: 91197 88888 - www.petsaffa.com

Available at all medical & general stores

अनुभवी फॉरवर्ड ललित को शानदार करियर के लिए हॉकी इंडिया ने दी बधाई



नई दिल्ली (आईएनएस)

हॉकी इंडिया ने सोमवार को अनुभवी फॉरवर्ड ललित कुमार उपाध्याय को हार्दिक बधाई दी, जिन्होंने अंतरराष्ट्रीय हॉकी से संन्यास की घोषणा की। इसके साथ ही 2014 से 2025 तक एक दशक से अधिक समय तक चले उनके उल्लेखनीय करियर का समापन हो गया। उत्तर प्रदेश के वाराणसी के रहने वाले ललित ने बेल्जियम के खिलाफ एफआईएच प्रो लीग 2024-25 सीजन के यूरोपीय चरण के भारत के अंतिम मैच के तुरंत बाद

एक भावपूर्ण सोशल मीडिया पोस्ट के माध्यम से अपने फैसले की घोषणा की। हालांकि उन्होंने दौरे के दौरान चार मैचों में भाग लिया, लेकिन भारतीय जर्सी में उनका अंतिम प्रदर्शन 15 जून को ऑस्ट्रेलिया के खिलाफ हुआ। ललित ने सीनियर स्तर पर भारत के लिए 183 मैच खेले, जिसमें 67 गोल किए। पिछले कुछ वर्षों में वह भारत की फॉरवर्ड लाइन में एक विश्वसनीय नाम बन गए। वह अपनी बहुमुखी प्रतिभा, ऑन-फील्ड बुद्धिमत्ता और दबाव की स्थितियों में शांत व्यवहार के लिए जाने जाते हैं। 2014 हॉकी विश्व कप में पदार्पण करने से

लेकर दो बार ओलंपिक पोंडियम पर खड़े होने तक, ललित का करियर आधुनिक युग में भारतीय हॉकी के कुछ सबसे बड़े मील के पत्थर की समग्र रेखा है। वह टोक्यो 2020 ओलंपिक में इतिहास रचने वाली टीम का अहम हिस्सा थे, जिसने भारत को लंबे समय से प्रतीक्षित कांस्य पदक जीतने में मदद की और पेरिस 2024 ओलंपिक में इस उपलब्धि को दोहराया, जिससे एक बड़े मैच के खिलाड़ी के रूप में उनकी प्रतिष्ठा मजबूत हुई। ओलंपिक के अलावा, ललित ने 2016 एशियाई चैंपियंस ट्रॉफी, 2017 एशिया कप में भारत की जीत में महत्वपूर्ण भूमिका निभाई थी। इस मैच में उन्होंने चार गोल किए थे और कई अन्य पोंडियम फिनिश में भी महत्वपूर्ण भूमिका निभाई थी। उनके पदक से भरे करियर में ओडिशा पुरुष हॉकी विश्व लीग फाइनल 2017 में कांस्य, एफआईएच पुरुष चैंपियंस ट्रॉफी 2018 में रजत, 2018 एशियाई खेलों में कांस्य और 2018 पुरुष एशियाई चैंपियंस ट्रॉफी में स्वर्ण शामिल हैं। वह एफआईएच प्रो लीग 2021-22 में तीसरे स्थान पर रहने वाली टीम का भी हिस्सा थे और हांगो में एशियाई खेलों 2022 में स्वर्ण पदक जीता था। भारतीय हॉकी में उनके योगदान के लिए ललित को 2021 में अनुज पुरस्कार से सम्मानित किया गया।

‘ओलंपिक डे’ पर बीसीसीआई और जय शाह का संदेश, ‘लेट्स मूव प्लस 1’ अभियान को बढ़ावा

नई दिल्ली (आईएनएस)

‘इंटरनेशनल ओलंपिक-डे’ के मौके पर सोमवार को आईसीसी अध्यक्ष जय शाह और भारतीय क्रिकेट कंट्रोल बोर्ड (बीसीसीआई) ने ‘लेट्स मूव +1’ अभियान को बढ़ावा दिया है। इसके साथ ही मजबूत, स्वस्थ भारत की ओर कदम बढ़ाने का आग्रह किया।



2010 2014 और 2023 में एशियन गेम्स में पुरुषों और महिलाओं दोनों की टी20 प्रतियोगिताएं शामिल थीं

शामिल हो गया है। यह हमारे प्रिय खेल के लिए एक ऐतिहासिक छल्ला है। इस ओलंपिक डे पर, आइए खेलों की शक्ति का जश्न मनाएं, जो लोगों को जोड़ती है और प्रेरित करती है। लेट्स मूव अभियान के जरिए हम आपको अपना ‘+1’ चुनने और आगे बढ़ने के लिए आमंत्रित करते हैं। चाहे वह टहलना हो, दौड़ना हो या क्रिकेट का खेल हो। साथ मिलकर, हम एक स्वस्थ, ज्युवा एक्जुट भारत का निर्माण कर सकते हैं। जब हम

साथ मिलकर चलते हैं, तो बेहतर तरीके से आगे बढ़ते हैं। आइए, अपने सपने को साकार करें- भारत में ओलंपिक! ‘लेट्स मूव’ इस साल ओलंपिक-डे की थीम है। यह दिवस 1894 में आधुनिक ओलंपिक खेलों की स्थापना के मौके पर हर साल 23 जून को मनाया जाता है। इस वर्ष, सभी को अपने साथ चलने, दौड़ने, डंस करने, कूदने और घूमने के लिए ‘+1’ को आमंत्रित करने के लिए प्रोत्साहित किया जा रहा है।

टेस्ट के बाद होगी वनडे सीरीज, अब वनडे स्वचाड का हुआ ऐलान, कई प्लेयर्स की वापसी

ढाका। एजेंसी

बांग्लादेश क्रिकेट टीम और श्रीलंका के बीच पहला टेस्ट मुकाबला ड्रॉ रहा था। अब दोनों टीमों के बीच दूसरा टेस्ट मुकाबला 25 जुलाई को खेला जाएगा। टेस्ट सीरीज के बाद दोनों टीमों के बीच वनडे सीरीज खेली जाएगी। इसके लिए अब बांग्लादेश की वनडे स्वचाड का ऐलान कर दिया गया है। इसमें कप्तानी की जिम्मेदारी मेहदी हसन मिरान को सौंपी गई है। टीम में कुल 16 प्लेयर्स को मौका मिला है। वहीं, बांग्लादेश की वनडे स्वचाड में नई



शेख के अलावा लिटन दास, शमीम पटवारी, तनवीर इस्लाम, मुस्ताफिजुर रहमान, तस्कीन अहमद और हसन

महमूद जैसे खिलाड़ियों को वापसी हुई है। जबकि मुश्फिकुर रहीम और महमूदुल्लाह जैसे सीनियर प्लेयर्स वनडे से रिटायरमेंट ले चुके हैं। सीनियर प्लेयर्स की गैरमौजूदगी में बांग्लादेश के सेलेक्टर्स ने युवा प्लेयर्स पर भरोसा जताया है। **बांग्लादेश की टीम के लिए खेले 8 वनडे मैच :** नईम शेख ने बांग्लादेश के लिए अपना आखिरी वनडे मैच साल 2023 में खेला था। उसके बाद से उन्होंने अभी तक 8 वनडे मुकाबले खेले हैं, जिसमें उनके बल्ले से सिर्फ 95 रन निकले थे।

एमएलसी 2025 जिसने भारत को जिताया अंडर-19 वर्ल्ड कप, अमेरिका में बिखेर रहा जलवा

नई दिल्ली (आईएनएस)

उम्कुत चंद भारत को अपनी कप्तानी में अंडर-19 वर्ल्ड कप जिताने वाले खिलाड़ी हैं, लेकिन कभी सीनियर टीम में जगह नहीं बना सके। यही वजह रही कि वह भारत छोड़कर अमेरिका में क्रिकेट खेल रहे हैं। उम्कुत चंद फिलहाल मेजर लीग क्रिकेट-2025 (एमएलसी) में खेल रहे हैं, जहां उन्होंने सीजन के 12वें मैच में अपना जलवा बिखेरा। उम्कुत चंद ने न सिर्फ अपनी ताबड़तोड़ बल्लेबाजी से लॉस एंजिल्स को जीत दिलाई, बल्कि उन्हें ‘प्लेयर ऑफ द मैच’ खिताब से भी नवाजा गया। डलास में खेले गए इस मुकाबले की बात करें, तो सिफ्टल ओकांस ने टॉस जीतकर बल्लेबाजी चुनते हुए छह विकेट खोकर 177 रन बनाए। सिफ्टल ओकांस के लिए आरोन जोन्स ने 36 गेंदों में सर्वाधिक 44 रन जड़े,



जबकि डेविड वॉर्नर ने 38 रन की पारी खेली। इनके अलावा शायन जहांगीर ने 26 रन टीम के खाते में जोड़े। विपक्षी टीम की ओर से अंद्रे रसेल ने तीन विकेट चकाए, जबकि ड्राई, शैडली वैन शाल्कविक और जेसन होल्डर ने एक-एक विकेट झटके। टारगेट का पीछा करने उतरी लॉस एंजिल्स ने 18.2 ओवर्स में ही जीत दर्ज कर ली। टीम सात रन तक अपने दो विकेट गंवा चुकी थी। यहां से उम्कुत चंद ने सैफ बदार के साथ मिलकर मोर्चा संभाला।

क्लब विश्व कप : अल ऐन पर जीत के साथ नॉकआउट में पहुंची मैनेचेस्टर सिटी

अटलांटा (आईएनएस)

मैनचेस्टर सिटी ने सोमवार को अल ऐन पर 6-0 की शानदार जीत। इसी के साथ उसने फीफा क्लब विश्व कप 2025 के राउंड ऑफ-16 में जगह बना ली है। इस जीत के साथ ही जुवेन्टस का क्वालीफिकेशन भी तय हो गया है। इस मुकाबले में मैनचेस्टर सिटी की ओर से इल्के गुंडोगन (8’ और 73’) ने 2 गोल दोगे। इनके अलावा क्लाउडियो एचेवेरी (27’), एलिंग हैलैंड (45+5’), ऑस्कर बॉब (84’) और रेयान चेर्की (89’) ने टीम ने एक-एक गोल किए। पेप गार्डियोला की टीम हमेशा अपने सर्वश्रेष्ठ प्रदर्शन पर नहीं रही, लेकिन जब गुंडोगन ने उन्हें आठवें मिनट में बढ़त दिलाई, उसके बाद से टीम ने लगातार पकड़ बनाए रखी। 19 वर्षीय एचेवेरी ने क्लाउडियो एचेवेरी इस टूर्नामेंट में लियोनेल मेसी के बाद



फ्री-किक से सीधे गोल करने वाले अर्जेंटीना के दूसरे खिलाड़ी बन गए। गार्डियोला की टीम ने एकतरफा दूसरे हाफ में अपना दबाव बनाए रखा। बर्नाडो सिल्वा के एक चतुर रिवर्स पास के बाद ऑस्कर बॉब के एक स्मार्ट फिनिश ने उनकी बढ़त को और बढ़ा दिया। मैच के एक मिनट पहले ही स्कोरलाइन में एक

और गोल का इजाफा हो गया। हैलैंड ने चेर्की को पास दिया और उन्होंने टीम के लिए छठा गोल दाग दिया। गार्डियोला की टीम अब जुवेन्टस एफसी का सामना करेगी। स्टैंडिंग को देखें, तो मैनचेस्टर सिटी शुरुआती दोनों मुकाबले जीतकर दूसरे पायदान पर है, जबकि जुवेन्टस दोनों मैच जीतकर पहले स्थान पर

मौजूद है। इस ग्रुप के अन्य मुकाबले में जुवेन्टस ने अपने पिछले मैच में वायदाद एसी के खिलाफ 4-1 से जीत दर्ज की है। इस ग्रुप में वायदाद एसी और अल ऐन ने अब तक दो-दो मुकाबले खेले हैं, लेकिन जीत का खाता नहीं खोल सके। दोनों टीमों फिलहाल तीसरे और चौथे पायदान पर मौजूद हैं।

व्यापार/लाइफ व साइंस

मध्यपूर्व में तनाव बढ़ने से सेंसेक्स और निफ्टी लाल निशान में बंद

मुंबई (आईएनएस)

मध्य पूर्व में तनाव बढ़ने के कारण भारतीय शेयर बाजार ने इस कारोबारी सप्ताह की कमजोर शुरुआत की। अमेरिका ने ईरान की तीन न्यूक्लियर साइट्स पर बमबारी की। इस वैश्विक घटनाक्रम ने निवेशकों को सतर्क कर दिया और सोमवार को बेंचमार्क सूचकांकों में गिरावट दर्ज की गई। सेंसेक्स 511.38 अंक या 0.62 प्रतिशत गिरकर 81,896.79 पर बंद हुआ। इंडा-डे के दौरान इंडेक्स 82,169.67 के उच्च और 81,476.76 के निम्न स्तर के बीच कारोबार करता रहा। इसी तनाव रिफ्टी भी लाल निशान पर बंद हुआ। इंडेक्स 140.50 अंक या 0.56 प्रतिशत गिरकर 24,971.90 पर बंद हुआ। सत्र के दौरान इंडेक्स ने 25,057 का इंडा-उच्च और 24,824.85 का निम्न स्तर छुआ था। हालांकि, ब्रॉड मार्केट ने फ्रंटलाइन इंडेक्स की तुलना में बेहतर प्रदर्शन किया। निफ्टी मिडकैप 100 इंडेक्स 0.36 प्रतिशत की बढ़त के साथ बंद हुआ, जबकि स्मॉलकैप 100 इंडेक्स 0.70 प्रतिशत बढ़ा। सेंसेक्स में शामिल 30 शेयरों में से एचसीएल टेक, इंप्रोसिस, लार्सन एंड टुब्रो, महिंद्रा एंड महिंद्रा, हिंदुस्तान यूनिफाइड और आईटीसी टॉप लूजर्स रहे, जिनमें 2.29 प्रतिशत से 1.21 प्रतिशत के बीच गिरावट आई। दूसरी ओर, ट्रेट, भारत इलेक्ट्रॉनिक्स, बजाज फाइनेंस, कोटक महिंद्रा बैंक और बजाज फिनसर्व टॉप गेनेस रहे, जिनमें 3.61 प्रतिशत से 0.58 प्रतिशत के बीच बढ़त दर्ज की गई।

भारत का हर्बल और आयुर्वेदिक ओटीसी बाजार वैश्विक वृद्धि से आगे निकलने के लिए तैयार : रिपोर्ट

नई दिल्ली (आईएनएस)

भारत के हर्बल और आयुर्वेदिक ओटीसी (ओवर द काउंटर) मार्केट में 6.5 प्रतिशत की सीएनआईआर से वृद्धि होने की उम्मीद है, जो 2025 में 69 मिलियन डॉलर से बढ़कर 2033 के अंत तक 118 मिलियन डॉलर हो जाएगा। इस वृद्धि के साथ मार्केट वैश्विक रज्जानों से आगे निकल जाएगा। यह जानकारी सोमवार को आईएच रिपोर्ट में दी गई। रिपोर्ट के अनुसार, हालांकि, चुनौतियां बनी हुई हैं क्योंकि 2024 में 40 प्रतिशत नए लॉन्च को विनियामक बाधाओं का सामना करना पड़ा, केवल 20 प्रतिशत उत्पादों को क्लिनिकल मान्यता मिली है और गुणवत्ता संबंधी चिंताएं 30 प्रतिशत तक की पेशकशों को प्रभावित करती हैं, जिससे क्लिनिकल इलनेस के लिए उनकी



विश्वसनीयता और अडॉप्शन को सीमित किया जाता है। हर्बल और आयुर्वेदिक ओटीसी इंडस्ट्री के बारे में बताया जाता है कि यह शानदार तेजी से बढ़ रही है। नवीनतम शोध के अनुसार, इंडस्ट्री ने 70 प्रतिशत से अधिक भारतीय घरों में मजबूती से प्रवेश किया है। यह जानकारी 1लैसिटी की हेल्थकेयर इंटीलेंजेंस रिसर्च विंग मेडआईक्यू द्वारा किए गए नवीनतम उद्योग विश्लेषण से सामने आई है, जो उपभोक्ता व्यवहार में एक मौलिक बदलाव को उजागर करता है। यह दिखाता है कि सभी आयु

वर्गों में नेचुरल और केमिकल-फ्री वेलेनस प्रोडक्ट के लिए प्राथमिकता में एक मजबूत बदलाव आया है। स्टडी से पता चलता है कि इस तेजी से विकास के पीछे महत्वपूर्ण कारक लोकप्रिय श्रेणियों जैसे च्यवनप्राश, अश्वगंधा सप्लीमेंट्स, आयुर्वेदिक पर्सनल केयर, फंक्शनल फूड और यूथ-टारगेटेड प्रोडक्ट्स जैसे इक्विस्टेंट टैबलेट की व्यापक खपत है। स्टडी से यह भी पता चलता है कि नए अडॉप्सर्स में से 40 प्रतिशत से अधिक मिलेनियल्स और जेन जी हैं, जो ट्रेडिशनल वेलेनस के लिए एक पीढ़ीगत बदलाव का संकेत देते हैं। रिपोर्ट के अनुसार, डिजिटल अडॉप्शन से बाजार का विस्तार तेजी से हो रहा है, शहरी ओटीसी बिक्री का 10 प्रतिशत से अधिक अब ऑनलाइन है और 35 प्रतिशत नए उत्पाद टेक-ड्रिवन पर्सनलाइजेशन प्रदान करते हैं।

भारत में रियल एस्टेट संस्थागत पूंजी प्रवाह 2025 की पहली छमाही में 3.1 बिलियन डॉलर तक पहुंचा

मुंबई (आईएनएस)

इस वर्ष 2025 की पहली छमाही में 30 सौदों के माध्यम से भारतीय रियल एस्टेट बाजार में संस्थागत निवेश 3,068 मिलियन डॉलर (3.1 बिलियन डॉलर) तक पहुंच गया

ओला-उबर-रैपिडो पर फिर उठा सवाल ग्राहकों से जबरन टिप वसूली?

नई दिल्ली (आईएनएस)



केंद्रीय उपभोक्ता संरक्षण प्राधिकरण (सीसीपीए) ने ओला, उबर इंडिया और रैपिडो जैसे राइड-हेलिंग प्लेटफॉर्म को उनके एडवॉंस टिपिंग फीचर को लेकर नोटिस जारी किया था, जिसके एक महीने से अधिक समय बाद भी, इन डिजिटल राइड-शेयरिंग प्लेटफॉर्म पर यह विवादित फीचर एक्टिव है। प्लेटफॉर्म के इस फीचर के साथ यात्रियों को राइड शुरू होने से पहले ही ड्राइवर को टिप देने को कहा जाता है। कई यूजर्स ने इस फीचर को लेकर चिंता जताई और इसे मिसलीडिंग और अनफेयर बताया है। मीडिया रिपोर्ट्स के अनुसार, कई यूजर्स ने शिकायत की है कि उन्हें या तो उकसाया गया या बिना स्पष्ट सहमति के टिप देने

लेनदेन की समयसीमा बढ़ रही है। इसके बावजूद, रियल एस्टेट बाजार अपनी मूलभूत स्थिति को मजबूत बनाए रखता है। यह धीमी गति की रिपोर्टों में कहा गया है कि चुनौतीपूर्ण अंतरराष्ट्रीय आर्थिक स्थितियों के कारण निवेश लेनदेन की समयसीमा बढ़ रही है। इसके बावजूद, रियल एस्टेट बाजार अपनी मूलभूत स्थिति को मजबूत बनाए रखता है। यह धीमी गति की रिपोर्टों में कहा गया है कि चुनौतीपूर्ण अंतरराष्ट्रीय आर्थिक स्थितियों के कारण निवेश

एयर इंडिया कनिष्क बम विस्फोट की 40वीं बरसी पर बोले केंद्रीय मंत्री हरदीप सिंह पुरी

आतंकवाद के खिलाफ दुनिया को एकजुट होने की जरूरत

कार्तिक (आयरलैंड) (आईएनएस)

भारत ने आयरलैंड और कनाडा के साथ मिलकर एयर इंडिया कनिष्क बम विस्फोट की 40वीं बरसी पर पीड़ितों को याद किया। इस अवसर पर केंद्रीय मंत्री हरदीप सिंह पुरी ने आतंकवाद के खिलाफ वैश्विक एकता की अपील की। केंद्रीय पेट्रोलियम और प्राकृतिक गैस मंत्री हरदीप सिंह पुरी ने आयरलैंड के कार्तिक में स्थित अहाकिस्ता में एयर इंडिया फ्लाइट 182 (कनिष्क) बम विस्फोट की 40वीं बरसी के अवसर पर बोले हुए अंतरराष्ट्रीय समुदाय से आतंकवाद के खिलाफ एकजुट होने का आह्वान किया। उन्होंने कहा, दुनिया को एकजुट होने की जरूरत है, न केवल इस तरह की शोक सभाओं में, बल्कि आतंकवाद से लड़ने के लिए सामूहिक और सक्रिय प्रयासों में भी।

याद किए गए पीड़ित, भारत-कनाडा और आयरलैंड ने दी श्रद्धांजलि



में रहने वाले आतंकवादियों द्वारा लगाए गए बम से एयर इंडिया फ्लाइट सं-182 हवा में ब्लास्ट हो गई थी, जिसमें 80 से अधिक बच्चों सहित 329 लोग मारे गए थे। 23 जून 1985 को एयर इंडिया की फ्लाइट लंदन और दिल्ली होते हुए मुंबई जा रही थी, तभी अटलांटिक महासागर के ऊपर बोइंग 747 में बम विस्फोट हो गया।

केंद्रीय मंत्री ने जोर देकर कहा कि आतंकवाद

और उग्रवाद केवल अतीत की समस्याएं नहीं हैं, बल्कि आज भी निर्दोष लोगों की जान को खतरा बना हुआ है। उन्होंने कहा, भारत दशकों से आतंकवाद से पीड़ित है। जम्मू-कश्मीर से लेकर पंजाब और मुंबई तक, बार-बार हमारे लोगों ने बम विस्फोट, हत्याओं और अत्याचारों को सहा है। उन्होंने यह भी बताया कि वर्ष 2024 में वैश्विक आतंकवाद से संबंधित मौतों में 22

प्रतिशत की वृद्धि हुई है। पुरी ने कनाडा सरकार से इस साज़ा खतरे का मुकाबला करने के लिए भारत के साथ मिलकर काम करने का आग्रह किया और कहा, कनाडा हमारा मूल्यवान साझेदार और मित्र है।

हम दोनों देश सांस्कृतिक और आर्थिक संबंधों से जुड़े हैं और लोकांतरिक परंपराओं से बंधे हैं। उन्होंने खुफिया जानकारी साझा करने,

कट्टरपंथी विरोधी प्रयासों और आतंकवाद के वित्तपोषण को रोकने के लिए दोनों देशों के बीच गहरे सहयोग का आह्वान किया। उन्होंने कहा, हमारी सुरक्षा एजेंसियां, खुफिया तंत्र और कूटनीतिक चैनल ऐसी त्रासदियों को दोबारा रोकने के लिए दुनिया के साथ साझेदारी करने के लिए पूरी तरह प्रतिबद्ध हैं।

मंत्री हरदीप पुरी ने 1985 की त्रासदी के बाद अहाकिस्ता के लोगों और आयरिश सरकार की करुणा के लिए उनका आभार व्यक्त किया। उन्होंने कहा, उन्होंने शोकग्रस्त परिवारों के लिए अपने घर और दिल खोले, यह मानवता का एक ऐसा कार्य है जो आज भी प्रेरित करता है। उन्होंने यह भी उल्लेख किया कि इस आपदा के बाद भारत और आयरलैंड के बीच बनी अनूठी दोस्ती मजबूत द्विपक्षीय संबंधों में बदल गई है, जिसमें वर्ष 2023 में व्यापार लगभग 16 बिलियन अमेरिकी डॉलर तक पहुंच गया। इस समारोह में आयरलैंड के प्रधानमंत्री माइकल मार्टिन, कनाडा के सार्वजनिक सुरक्षा मंत्री गैरी आनंदसांगरी, स्थानीय आयरिश अधिकारी और पीड़ितों के परिवार शामिल हुए।

विदेश मंत्री जयशंकर ने कनिष्क बम विस्फोट की बरसी पर दी श्रद्धांजलि

नई दिल्ली (आईएनएस)। विदेश मंत्री एस. जयशंकर ने सोमवार को 1985 के एयर इंडिया कनिष्क बम विस्फोट में मारे गए 329 लोगों को श्रद्धांजलि दी। यह इतिहास के सबसे घातक आतंकी हमलों में से एक था, जिसकी आज 40वीं बरसी है। उन्होंने आतंकवाद और हिंसक उग्रवाद के खिलाफ वैश्विक स्तर पर कठोर रुख अपनाने की जरूरत पर जोर दिया। विदेश मंत्री जयशंकर को सोशल मीडिया प्लेटफॉर्म एक्स पर लिखा, एयर इंडिया 182 कनिष्क बम विस्फोट की 40वीं बरसी पर हम 329 जिंदगियों को श्रद्धांजलि देते हैं। यह इस बात की स्पष्ट याद दिलाता है कि दुनिया को आतंकवाद और हिंसक उग्रवाद के प्रति शून्य सहिष्णुता क्यों दिखानी चाहिए।

नफरत व आतंक फैलाने वाले मानवता पर हावी नहीं हो सकते: केंद्रीय मंत्री हरदीप सिंह पुरी ने वैश्विक शांति और सुरक्षा के लिए भारत के दृढ़ संकल्प को दोहराया। उन्होंने कहा, आज का यह स्मरण समारोह एक संयुक्त संदेश है, जो लोग नफरत और आतंक फैलाते हैं, वे कभी भी मानवता, लोकतंत्र और दोस्ती पर हावी नहीं हो सकते।

सैटेलाइट तस्वीरों का जिक्र करते हुए अमेरिकी राष्ट्रपति ने कहा

ईरान के परमाणु स्थलों को हुआ भारी नुकसान

वाशिंगटन (आईएनएस)

अमेरिका का बी-2 बॉम्बर ईरान में तबाही मचाकर लौट चुका है। राष्ट्रपति डोनाल्ड ट्रंप इस हमले को सटीक बता रहे हैं और उन्होंने ईरान को हुए नुकसान का आकलन भी कर दिया है। राष्ट्रपति ट्रंप ने कुछ सैटेलाइट तस्वीरों का जिक्र करते हुए कहा है कि ईरान में सभी परमाणु स्थलों को भारी क्षति हुई है।

अमेरिकी राष्ट्रपति ट्रंप ने कुछ घंटे पहले सोशल साइट 'ट्विटर' पर एक पोस्ट में लिखा, सैटेलाइट तस्वीरों से पता चलता है कि ईरान के सभी परमाणु स्थलों को भारी नुकसान पहुंचाया गया है। 'नष्ट करना' एक सटीक शब्द है। जो सफेद ढांचा दिखाई दे रहा है, वह चट्टान के भीतर गहराई से समाया हुआ है। इसकी छत भी जमीन के नीचे है। सबसे बड़ा नुकसान जमीन के नीचे गहराई में हुआ है। इसके पहले डोनाल्ड ट्रंप ने ईरान पर अटक के बाद अपने बी2 बॉम्बर के वापस लौटने का वीडियो शेयर किया। पोस्ट में ट्रंप ने लिखा, महान बी-2 पायलट अभी-अभी मिसौरी में सुरक्षित रूप से उतरे हैं। सटीक काम के लिए धन्यवाद। इस वीडियो में ट्रंप का एक पोस्ट भी दिख रहा था, जिसमें उन्होंने लिखा था, ईरान में परमाणु स्थलों को भारी क्षति पहुंची है। हमने बहुत ही सटीक और जोरदार थे। हमारी सेना



बोले ट्रंप

● हमले बहुत ही सटीक और जोरदार थे

● हमारी सेना ने बहुत ही कुशलता दिखाई

ने बहुत ही कुशलता दिखाई। वहीं, अमेरिकी उपराष्ट्रपति जेडी वेंस ने रिविवा (स्थानीय समयानुसार) को कहा कि उनका देश ईरान के साथ युद्ध नहीं कर रहा है, बल्कि सिर्फ उसके परमाणु कार्यक्रम के साथ युद्ध कर रहा है। इस बीच उपराष्ट्रपति जेडी वेंस ने संकेत दिया कि वाशिंगटन अभी भी तेहरान के साथ कूटनीतिक रास्ता अपनाना चाहता है।

ईरान में नेतृत्व परिवर्तन की संभावना से डोनाल्ड ट्रंप ने नहीं किया इनकार

● ईरान के सर्वोच्च नेता अली खामेनेई ने कहा, इजराइल ने एक गंभीर गलती की

वाशिंगटन (हि.स.)

ईरान ने अब तक यह नहीं साफ किया है कि अमेरिका के लड़ाकू विमानों ने उसे किन-किन परमाणु सुविधा केन्द्र को नष्ट किया है। अमेरिका के सीधे लड़ाई में कूदने से वह एक कोने में घिरा नजर आ रहा है। इस बीच राष्ट्रपति डोनाल्ड ट्रंप ने ईरान के नेतृत्व में बदलाव का समर्थन करने से इनकार नहीं किया। उन्होंने कहा कि इस समय अधिकारी परमाणु स्थलों पर हमलों का आकलन कर रहे हैं। ज्ञात हो कि अमेरिका ने ईरान के खिलाफ सैन्य अभियान को ऑपरेशन 'मिडनाइट हैमर' नाम दिया। अमेरिका ने बी2 स्ट्रीकबॉम्बर को ईरान पर हमले के लिए भेजा, जिसने आसमान से बम बरसाए। ईरान के तीन मुख्य एटमि टिकानों को निशाना बनाया गया, जिनमें नताज, इस्फाहान और फोर्डो शामिल हैं।

द वॉल स्ट्रीट जर्नल अखबार ने इस घटनाक्रम का विश्लेषण किया है। इसमें कहा कि अमेरिका के

ईरान के सबसे मजबूत परमाणु स्थलों पर हमला करने के बाद अब शासन के मौलवी नेताओं के सामने एक खतरनाक विकल्प है। मौलवी नेता अमेरिका पर पलटवार करें और दो दुश्मनों (इजराइल और अमेरिका) के साथ युद्ध को बढ़ाने का जोखिम उठाएं। या परमाणु वार्ता पर वापस लौटें। अखबार का कहना है कि परमाणु वार्ता पर वापस लौटने का मतलब यह होगा कि उन्हें संभवतः परमाणु संवर्धन और उनके बैलिस्टिक-कमिसेल शस्त्रागार पर रियायतें देनी होंगी। यही देश की संप्रभुता के दो स्तंभ हैं। इधर, ईरान के सर्वोच्च नेता अली खामेनेई ने अमेरिकी हमले के बाद अपनी पहली टिप्पणी में अमेरिका का उल्लेख नहीं किया। उन्होंने 'एक्स' पर एक पोस्ट में इजराइल पर ध्यान केंद्रित किया। उन्होंने कहा कि इजराइल ने एक गंभीर गलती की और इसकी उसे अभी सजा मिल रही है। इजराइल ने ईरान के सैन्य ढांचे के खिलाफ और हमलों की घोषणा की है। ईरान ने इजराइल की ओर एक और मिसाइल हमला किया है। वहीं, यूरोप के नेताओं ने ईरान से इस तरह से जवाब न देने का आग्रह किया, जिससे क्षेत्र में अस्थिरता पैदा हो।

पाकिस्तान ने दिया ट्रंप को झटका, ईरान मुद्दे पर वीन-रूस के साथ दिखाई एकजुटता

संयुक्त राष्ट्र। पाकिस्तान ने ईरान के मुद्दे पर अमेरिका को बड़ा झटका दे दिया है। राष्ट्रपति डोनाल्ड ट्रंप के साथ हाल ही में पाकिस्तान के सैन्य प्रमुख आसिम मुनीर की मुलाकात हुई थी। ये मानते हुए कि पाकिस्तान में वास्तविक सत्ता सेना के पास है। हमले को डोनाल्ड ट्रंप ने बुधवार को मुनीर की व्हाट्सएप संदेशों में भेजबानी की। वाशिंगटन में आसिम मुनीर के लिए जबरदस्त बंदोबस्त किए गए थे। इससे इस्लामाबाद और वाशिंगटन के बीच नजदीकियां बढ़ने की अटकलें लगाई जाने लगीं। संयुक्त राष्ट्र में पाकिस्तान के स्थायी प्रतिनिधि असीम इफ्तखार अहमद ने रिविवा को ईरान पर हुई आपात बैठक में कहा कि इस्लामाबाद "ईरानी परमाणु प्रतिष्ठानों पर अमेरिका की ओर से किए गए हमलों की कड़ी निंदा करता है।

ईरान परमाणु एजेंसी से सभी आधिकारिक संबंध तोड़ सकता है

तेहरान (आईएनएस)

ईरान की संसद ने अंतरराष्ट्रीय परमाणु ऊर्जा एजेंसी (आईएनएस) के साथ सहयोग को निलंबित करने के लिए एक विधेयक लाने की योजना बनाई है। यह जानकारी सोमवार को ईरानी सरकारी मीडिया रिपोर्टों में दी गई। संसद अध्यक्ष मोहम्मद बाकिर कलीबाफ ने संसद सत्र को संबोधित करते हुए कहा कि ईरान का कोई गैर-शांतिपूर्ण परमाणु गतिविधि का इरादा नहीं है, लेकिन पूरी दुनिया ने देखा है कि आईएनएस ने अपनी जिम्मेदारियों को निभाने में विफलता दिखाई है और वह अब एक "राजनीतिक उपकरण" बन चुका है। उन्होंने आगे ईरान के



सर्वोच्च नेता अयातुल्लाह अली खामेनेई द्वारा परमाणु हथियारों के खिलाफ जारी धार्मिक आदेश (फतवा) का हवाला दिया और कहा कि ईरान का रुख पूरी तरह शांतिपूर्ण है। कलीबाफ ने कहा, "जब तक आईएनएस के पेशेवर आचरण को लेकर ईरान को ठोस और भरोसेमंद गारंटी नहीं दी जाती, संसद आईएनएस से सहयोग निलंबित करने वाला विधेयक पारित करने पर विचार कर रही है। संसद अध्यक्ष ने अमेरिका द्वारा ईरान के परमाणु टिकानों पर किए गए हालिया हमलों की भी तीखी आलोचना की और इसे ईरान-इजरायल संघर्ष में अमेरिका की "सीधे सैन्य भागीदारी" बताया। उन्होंने कहा, "हम इस हमले को इजरायली शासन की रणनीतिक विफलता का परिणाम मानते हैं, लेकिन हम इसे बदरिश्त नहीं करेंगे।

हवाई खतरों से निपटने के लिए भारत-फ्रांस की सेनाएं कर रही हैं अभ्यास

नई दिल्ली। भारत और फ्रांस की सेनाओं के बीच संयुक्त सैन्य युद्धाभ्यास 'शक्ति' इस समय फ्रांस के कैप लारजैक, ला कावेलरी में पूरी गति से जारी है। भारत व फ्रांस यहां अपने अत्याधुनिक हथियारों से कॉम्बैट व गोलाबारी का अभ्यास कर रहे हैं। यहां आधुनिक हवाई खतरों से निपटने के लिए दोनों पक्षों ने मिलकर ड्रोन-रोधी तकनीक पर भी प्रशिक्षण लिया। इस अभ्यास में आक्रामक ड्रोन को निष्क्रिय करने वाले अत्याधुनिक प्लेटफॉर्म का लाइव प्रदर्शन किया गया है। सेना के मुताबिक दोनों देशों की टुकड़ियां गहन संयुक्त सैन्य प्रशिक्षण में लगी हुई हैं। इस संयुक्त सैन्य प्रशिक्षण का उद्देश्य इंटरऑपरेबिलिटी (सह-कार्य क्षमता), सामरिक समन्वय और दोनों सेनाओं के बीच आपसी विश्वास को बढ़ाना है।

पाकिस्तानी एक्ट्रेस हानिया आमिर के साथ दिलजीत दोसांझ को काम करना पड़ा भारी

कहानी फिल्म जगत की



दिलजीत दोसांझ और नीरू बाजवा की फिल्म 'सरदार जी 3' शुरू से ही चर्चा में थी। इसमें दिलजीत और नीरू एक साथ नजर आएंगे और इसके अलावा इस बात की प्रबल खबरें थीं कि इस फिल्म से पाकिस्तानी कलाकार हानिया आमिर अपना पॉलीवुड डेब्यू करेंगी। पहले, हानिया के फिल्म का हिस्सा होने के बारे में सभी ने चुप्पी साधी हुई थी, लेकिन हाल ही में रिलीज हुए ट्रेलर ने इस बात को साफ कर दिया है, वह फिल्म की प्रमुख महिलाओं में से एक हैं। निर्माताओं द्वारा भारत में रिलीज न किए जाने के बाद फेडरेशन ऑफ वेस्टर्न इंडिया सिने एम्प्लॉइज के अध्यक्ष बीएन तिवारी ने इंडिया टुडे को एकसक्लूसिव तौर पर बताया कि वे दिलजीत दोसांझ और फिल्म के निर्माताओं को भारत में प्रतिबंधित करने के लिए आधिकारिक निरदेश जारी करने की योजना बना रहे हैं।

प्रशंसकों और फिल्म संगठनों ने फिल्म पर कड़ी आलोचना की है।

जब घुटना, कंधा या कमर दर्द सताए तो आयुर्वेदिक ट्रीटमेंट ही अपनाएं

डा. ऑर्थो रोल ऑन करें दर्द को कंट्रोल

Fast Absorption

No Irritating

Non Greasy

No Cloth Staining

Roll on Application

Long Lasting Relief

Easy to Carry

Dr. Juneja's

डा. ऑर्थो

Ayurvedic Oil, Capsules, Spray & Ointment

Helpline: 78769 77777 | www.drorthoil.com
Available at all medical & general stores

डा. ऑर्थो पेन रिलीफ रोल ऑन 5 गुणकारी आयुर्वेदिक तेलों के अद्भुत मिश्रण जैसे गंधपूरा तेल, लवंग तेल, कटुवीरा तेल, कपूर सत्त व पुदीना सत्त से तैयार औषधि है जो अंदर तक समाकर मांसपेशियों के दर्द, जकड़न, खिंचाव एवं जोड़ों के दर्द को कम करने में सहायक है एवं पूर्णतः सुरक्षित है। आयुर्वेदिक होने के कारण इसका प्रभाव अल्पकालिक नहीं, लंबे समय तक बना रहता है।